

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

۲۰۱۰-۱۰-۲۹

دېپورنډ جرگې په ملاتړ دبايرن مېشتو افغانانو اعلاميه

درنو هېوادوالو!

نن په جرمني کې دبايرن مېشتو افغانانو دکولتوري ټولني غړو دبايرن آیالت Landsberg لاندزبيرگ ښارگوټي ته څېرمه غونډه وکړه که زموږ دنننی غونډې ټول جريان تاسوته وليکونوگرې گرې وخت به مو پرې ولرېږي ښه به وي چې په لنډ ډول سره تاسو ته دومره عرض کړو چې زموږ په هېواد بده ورځ راغلي ده شېبې خورا حساسي او تاريخي دي نو ځکه مونږ وروسته له اوږدو اوگرمو بحثونو څخه په لاندې ډول يوه اعلاميه صادره کړه:

۱- کوم خوځښت چې دېپورنډ د جرگې په نوم پيل شوی موږ يې هر کلي کوو خدای (ج) دې بريالی کړی د دې خوځښت لمرنی غونډه به چې ممکن افغان مخورکسان لکه ډاکټر صاحب رستار تره کی اوگن شمېر نور پکې گډون وکړي دنومبر په ۱۴ مه نېټه په لندن کې تر سره شي موږ دنوموږي غونډې له گډونوالو څخه هيله کوو چې په لندن کې دانگرېزانو دېپورنډ چارو وزارت مخ ته لاريون وکړي او ورسره جوخت نوموږي وزارت ته دېپورنډ د ناولي کرښې په اړوند خپل احتجاج ليک وسپاري .

۲- موږ له افغان ولس سره دحامدکرزي جفا او دوکه بازي په خپل ټول زور او افغانيت سره محکومو او ژر تر ژره له غليم هېواد ايران سره دسفارتي اړيکو شلول غواړو.

۳- له پښتنو وزيرانو او تش په نامه لور پورودولتي پښتون چارواکو څخه په کلکه غوښتنه کوو چې دافغان ولس د غمېزې دلندون او خپل حيثيت د بيا ترلاسه کولو په خاطر د کرزي له ناولي او شرمېدلي ادارې څخه را ووزي او که نه سبا ورځ به دسپيناوي حق ونه لري .

۴- موږ دکندهار عمليات په کلکه غندو او قربانيانو ته يې درسېدلي مادي او بشري زيان پوره جبران غواړو .

۵- موږ دسپيني ماني له واکمنانو څخه غوښتنه کوو چې دنړيوالو قوانينو رعايت وکړي، نور دې دانگرېزانو په لمسون دالقاعده په پلمه لر او بر پښتانه نه ځپي که امريکايان دبړي تمه لري نو هغه خاښ دي نه غوڅوي په کوم چې ناست دي مانادافغانستان ډېره کی توکم دي له نظره نه غورځوي که نه هر څه به يې په سيندلاهو شي .

۶- موږ له وسلوال مقاومت څخه هيله کوو چې خپلې ليکې له غليم څخه پاکي او دگران هېواددخالصون لپاره

سیاسي مبارزې ته مټې را ونغاړي په دې اړوند افغانستان د ژغورنې جرگې له هغې اعلامي څخه ملاتړ کوو په کومه کې یې چې اسلامي حزب او طالبان سیاسي مبارزې ته هڅولي دي .

دری اړینې یادونې :

- موربايرن مېشتو افغانانو د ډېورنډ کرغېړنه کرښه تل محکومه کړې او د دې ناولي کرښې په سر مو د جنرال مشرف داغزن سيم وړانديز لا هغه وخت غندلی و کله چې جنرال مشرف دامنیت نړيوال کنفرانس لپاره مونشن بېنار ته له دې کرغېړن وړانديز سره راغلی و هغه داورانديز دکنفرانس گډونوالو او په ځانگړي ډول دجرمني صدراعظمي اغلي مېرکل ته وړاندي کړمور هم خپل غبرگون وښود دکنفرانس مخي ته مولاريون وکړ او ددې تر څنګ مواغلي مېرکل ته دکنفرانس په جريان کې يو رسمي احتجاج ليک هم ورولبړه چې اوس يې هم يوه کاپي په لاس لرو هلته مو ليکلي وچې مور دډېورنډ جعلي کرښه نه منو مور هم دلويديځ او ختيځ المان په ډول خپل يوالی غواړو .

- دکندهار دعملياتو په اړوند مور لا پنځنيمې مياشتې دمخه خپله اعلاميه صادره کړې وه .

<http://talafghan.com/messegesandreports/byrenafghculassoc16052010=mabismel.html>

- پرون زموږ د ملگرو په استازيتوب د آزادي په راډيوکې محمدمين بسمل دکرزې دکڅورو په اړوند غبرگون وښود هيله ده چې زموږ گران او درانه افغان وېبپاڼې چلوونکي هغه غريز غبرگون له دې اعلامي سره يو ځای تاسو ته خپور کړي .

په جرمني کې دبايرن مېشتو افغانانو کولتوري ټولنه